

Karz edaralaryň-emitentleriň emissiýasynyň prospektinde görkezilmegi üçin hökmany bolan maglumatlaryň sanawyny tassyklamak hakynda

„Gymmatly kagyzlar bazary hakynda“ Türkmenistanyň Kanunynyň 36-njy maddasyny ýerine ýetirmek maksady bilen, buýurýaryn:

1. Karz edaralaryň-emitentleriň emissiýasynyň prospektinde görkezilmegi üçin hökmany bolan maglumatlaryň sanawyny tassyklamaly (goşulýar).
2. Şu buýrugyň döwlet belligine alnan gününden başlap, 10 (on) iş gününüň dowamynda resmi çap edilmegini üpjün etmeli we resmi çap edilen günü bu barada Türkmenistanyň Adalat ministrligine habar bermeli.
3. Şu buýrugyň ýerine ýetirilişine Türkmenistanyň Maliýe we ykdysadyýet ministriniň orunbasary we Türkmenistanyň Merkezi bankynyň Müdiriýetiniň başlygynyň orunbasary gözegçilik etmeli.

Ministr

B. Bazarow

“Ylalaşýaryn”
Türkmenistanyň
Merkezi bankynyň
Müdiriýetiniň başlygy

_____ M. Annadurdyýew

“ _____ ” _____ 2019 ý.

Türkmenistanyň Maliýe we
ykdysadyýet ministriniň 2019-njy
ýylyň ____ -nji _____ çykaran
“ _____ ” belgili
buýrugy bilen tassyklanyldy

Karz edaralaryň-emitentleriň emissiýasynyň prospektinde görkezilmegi üçin hökmany bolan maglumatlaryň sanawy

I bap. Umumy düzgünler

1. Şu Karz edaralaryň-emitentleriň emissiýasynyň prospektinde görkezilmegi üçin hökmany bolan maglumatlaryň sanawy (mundan beýläk- Sanaw) „Gymmatly kagyzzar bazary hakynda“ Türkmenistanyň Kanunynyň 36-njy maddasynyň ikinji bölegine laýyklykda işlenip taýýarlanylady we Türkmenistanyň çäginde karz edaralaryň-emitentleriň emissiýasynyň prospektinde görkezilmegi üçin hökmany bolan maglumatlary kesgitleýär.

2. Şu Sanaw Türkmenistanyň Merkezi banky tarapyndan berilýän ygtyýarnamanyň esasynda bank işini amala aşyryan we Türkmenistanyň çäginde emissiýasy döwlet tarapyndan bellige alynmaga degişli bolan gymmatly kagyzzar bazaryndaky hünärmençilik işiniň bir ýa-da birnäçe görnüşlerini amala aşyrmak üçin ygtyýarnamasy bolan ýuridik şahslaryň ählisine degişlidir.

3. Türkmenistanyň kanunçylygyna laýyklykda gymmatly kagyzzaryň emissiýasy amala aşyrylanda emissiýanyň prospektiniň taýýarlanylmagyna degişli bolan, gymmatly kagyzzary çykarmagy amala aşyryan karz edaralar-emitentler tarapyndan maglumatlar şu Sanawa laýyklykda düzülýär we Türkmenistanyň Maliýe we ykdysadyýet ministrligine (mundan beýläk – Ygtyýarly edara) berilýär.

II bap. Emissiýanyň prospektinde görkezilmegi hökmany bolan maglumatlar

4. Türkmenistanyň çägindeki gymmatly kagyzzaryň emissiýasynyň döwlet tarapyndan bellige alynmagy Türkmenistanyň kanunçylygynda kesgitlenilişine laýyklykda Gymmatly kagyzzaryň ýeke-täk döwlet sanawynyň saklaýjysy - Ygtyýarly edara tarapyndan bellige alynmaga degişlidir.

5. Karz edaranyň emissiýanyň bellige alynmagy üçin arzany, gymmatly kagyzzaryň emissiýasy hakynda çözgüdini, emissiýanyň prospektini – emissiýaly gymmatly kagyzzar açyk ýerleşdirilen halatynda hem-de emitentiň esaslandyryjy resminamalarynyň göçürilen nusgalaryny Ygtyýarly edara bermäge borçludyr.

Karz edaralaryň-emitentleriň emissiýasynyň prospektinde şu Sanawyň ýedinji böleginde görkezilen maglumatlar bolmalydyr.

6. Karz edara-emitent, şeýle hem karz edara-emitent bilen ylalaşmak arkaly gymmatly kagyzlaryň olaryň birinji eýelerine satylmagyny amala aşyran gymmatly kagyplar bazarynyň hünärli gatnaşyjylary her bir alyja ol gymmatly kagyzlary satyn almazyndan öň satuwyň şertleri we emissiýanyň prospekti bilen tanyşmagyna mümkinçiligi üpjün etmäge borçludylar.

7. Karz edaralaryň-emitentleriň emissiýasynyň prospektinde görkezilmegi hökmany bolan maglumatlaryň sanawy şulardan ybaratdyr:

1) Karz edara-emitent baradaky maglumatlar:

a) doly ady;

b) ýuridik salgysy, Türkmenistanyň Merkezi bankyndaky aragatnaşyk hasaplarynyň belgisi;

ç) esaslandyryjylaryň umumy ýa-da esaslyk maýanyň 5%-den az bolmadyk paýa eýelik edýän paýdarlaryň sany;

d) Karz edaralarynyň gözegçilik geňeşiniň we müdirýetiň ähli agzalarynyň sanawy;

2) auditoriýň netijenamasyny goşmak bilen, karz edara-emitentiň maliýe ýagdaýy baradaky maglumatlar:

a) soňky ýylyň maliýe hasabaty (döredilen wagty bir ýyldan az bolsa, döredilen pursatyndan soň tamamlanan maliýe hasabaty), maliýe ýagdaýy barada hasabaty, girdejiler we çykdaýylar hem-de olaryň paýlanyşy barada hasabaty;

b) soňky ýylda esasy ätiýaçlyk gaznasynyň serişdeleriniň emele getirilişi we peýdalanyşy barada hasabat;

ç) eger olar bar bolsa, berlen jerimeler barada maglumatlar;

d) esaslyk maýasynyň möçberi barada maglumat;

3) gymmatly kagyzlaryň geljekki goýberilişi barada maglumatlar:

a) goýberilişiniň görnüşi, umumy möçberi (nominal gymmaty boýunça), gymmatly kagyzlaryň eýeleriniň hukuklary;

b) gymmatly kagyzlaryň goýberilmegi hakynda çözügüt kabul edilen senesi we çözügüt kabul eden edara, gymmatly kagyzlaryň goýberilişiniň başlanýan senesi;

ç) gymmatly kagyzlaryň potensial satyn alyjylary babatynda çäklendirmeler we olaryň gymmatly kagyzlary satyn alyp biljek ýeri/ýerleri;

d) goýberilişiniň baha we hasaplaşyk şertleri barada maglumatlar;

e) goýberilişiniň ýerleşdirilişi barada maglumatlar;

ä) diwidendleriň alnyşy barada maglumatlar;

f) gymmatly kagyzlary kabul etmek ýa-da olardan ýüz öwürmek barada çözüglere täsir edip biljek beýleki maglumatlar.

8. Karz edaralaryň-emitentiň maliýe ýagdaýy hakynda maglumatlar paýdarlar jemgyýeti döredilen mahalynda emissiýanyň prospektinde görkezilmeyär, başga guramaçylyk-hukuk görnüşli ýuridik şahslaryň oňa öwürülen halatlary muňa degişli däldir.

Paýnamalaryň paýdarlar jemgyýeti-emitent esaslandyrylan pursatynda jemagat önünde (açyk) ýerleşdirilmegine rugsat berilmeyär.

9. Emissiýanyň prospektine goşulan maglumatlaryň dolulygy we hakykylygy wezipeli adamlaryň gollary we ýuridik şahsyň-emitentiň möhüri bilen tassyklanylýar.

10. Karz edara-emitent emissiýany bellige almak üçin berlen resminamlarda bar bolan maglumatlaryň hakykylygy üçin, şeýle hem gymmatly kagyzlaryň emissiýasynyň kadalarynyň berjaý edilişi üçin jogapkärçilik çekýär.

11. Gymmatly kagyzlaryň ýeke-täk döwlet sanawynda emissiýasy Türkmenistanda amala aşyrylan gymmatly kagyzlar hakynda şu maglumatlar bolmalydyr:

1) karz edaranyň-emitentiň doly ady we ýuridik salgysy;

2) karz edaranyň-emitentiň döwlet tarapyndan bellige alnandygy hakynda maglumatlar;

3) gymmatly kagyzlaryň görnüşi, sany, nominal bahasy, olaryň ýerleşdirilmeginiň görnüşi;

4) ygtyýarly edara tarapyndan bellenilýän başga maglumatlar.

Berlen resminamalara düýp manysy boýunça seredilen mahalynda Ygtyýarly edaranyň:

1) emissiýa prospektinde görkezilen maglumatlaryň dolulygyny;

2) berlen resminamalarda gymmatly kagyzlary çykarmagyň şertleriniň Türkmenistanyň kanunçylygyna çapraz gelýändigini barada netije çykarmaga mümkinçilik berýän maglumatlaryň bardygyny ýa-da ýokdugyny;

3) emissiýanyň prospektiniň ýazgy böleginiň we esaslandyryş resminamalarynyň, maliýe ýagdaýy barada hasabatlaryň we hasabatlaryň biri-birine laýyk gelýändigini barlamaga haky bardyr.

12. Berlen resminamalaryň we olarda bolan maglumatlaryň düzüminiň “Gymmatly kagyzlar bazary hakynda” Türkmenistanyň Kanunynyň talaplaryna laýyk gelmedik ýagdaýynda, olar gutarnykly işlemek üçin Ygtyýarly edara tarapyndan karz edara-emitente gaýtarylýar, şunda anyk ýetmezçilikler we nätakyklyklar ýazmaça görnüşde görkezilýär, olary düzetmek üçin möhlet bellenilýär.

III bab. Jemleýji düzgünler

13. Karz edaralaryň-emitentleriň wezipeli adamlary karz edaralaryň-emitentleriň emissiýasynyň prospektinde görkezilmegi üçin hökmany bolan maglumatlaryň öz wagtynda berilmändigi, doly däl görnüşde berlendigi ýa-da ýalňyş berlendigi üçin Türkmenistanyň kanunçylygyna laýyklykda jogapkärçilik çekýärler.

14. Gymmatly kagyzlaryň karz edaranyň-emitentiniň hasabatyna goşulmaga degişli maliýe hasabatlylygy Türkmenistanyň kanunçylygyna laýyklykda düzülýär we berilýär.

15. Bellige alnan gymmatly kagyzlaryň emissiýalarynyň sanawy Ygtyýarly edaranyň saýtynda çap edilip bilner.